

Bakıda keçirilən "Eternity-2023" kompüter dəstəkli komanda-qərargah təlimi başa çatıb

Azərbaycan, Türkiyə və Gürcüstanın hərbi qulluqçularının iştirakı ilə Bakıda keçirilən "Eternity-2023" kompüter dəstəkli komanda-qərargah təlimi başa çatıb.

Müdafiə Nazirliyinin mətbuat xidmətindən AZƏRTAC-a bildirilib ki, hər üç ölkənin hərbi qulluqçularının və aidiyyəti dövlət qurumlarının nümayəndələrinin cəlb olunması ilə keçirilən təlimdə strateji əhəmiyyətli, eləcə də regional iqtisadi layihələrin mühafizəsinin təşkili üzrə tapşırıqlar icra edilib.

Milli Müdafiə Universitetinin Hərbi İdarəetmə İnstitutunun Hərb Oyunları Mərkəzində təlimin başa çatması münasibətilə tədbir keçirilib.

Tədbirdə qeyd edilib ki, təlimin keçirilməsində əsas diqqət Azərbaycan, Türkiyə



və Gürcüstanın silahlı qüvvələri arasında qarşılıqlı əməkdaşlığın gücləndirilməsi və uzlaşmanın təmin edilməsinə

yönəldilib. "Eternity-2023" kompüter dəstəkli komanda-qərargah təlimində qarşıya qoyulmuş bütün tapşırıqların

uğurla yerinə yetirildiyi diqqətə çatdırılıb.

Sonda qarşılıqlı hədiyyələr təqdim edilib.